

Университетым псэолякIэхэр кыызэIуихыгъэх

Адыгэ къэралыгъо университетым иеджэпIэ-административнэ унакIэ икыызэIуихын фэгъэхьыгъэ мэфэклI зэхыхъэу тыгъуасэ щыIагъэм хэлэжъагъ Адыгэ Республикэм и Лышъхъэу ТхьакIуцынэ Аслъан.

Республикэм ипашэ Iофтхьабзэм пэублэ псалъэ кыищыIыгъэ, ауужырэ шапхъэхэм адиштэу яIэ хъугъэ псэуалъэмкIэ апшъэрэ еджапIэм икIэлэегъаджэхэмрэ студентхэмрэ афэгущыIагъ, гъэхьагъэхэр ашIынхъу афэлъэIуагъ.

— Адыгэ къэралыгъо университетыр тикъэралыгъо ит апшъэрэ еджэпIэ анахь дэгъухэм ясагыр пытэу зэрэхуыгуагъэр тигуапэ, — кыIуагъ ТхьакIуцынэ Аслъан. — Дунэе шапхъэхэм адиштэрэ псэуалъэу ащ ышIыгъэхэм республикэр кыызэрагъэдахэрэм щэч хэлъэп, ащкIэ ректорэу Хъунэго Рэщыди, псэолъэшIхэм и нэу тафэраз.

Нэужым ТхьакIуцынэ Аслъанрэ Хъунэго Рэщыдэрэ лентэ плъыжыыр зэпаупкIи, еджэпIэ унэр кыызэIуахыгъ. Ар ыкIоцIкIэ зэрэзтегъэпсыхьагъэм АР-м и Лышъхъэу зыщигъэгъозагъ, ылъэгъугъэм осэшIу фишIыгъ.

Шъугу къэдгъэкIыжъын, 2006-рэ илъэсым кыищегъэжъагъэу мы проектыр агъэцэкIагъ. Ащ пэIухьэгъэ сомэ миллион

435-р УФ-м гъэсэнэгъэмрэ шIэныгъэмрэкIэ и Министерствэ къафитIупшыгъ. ***

Мы апшъэрэ еджэпIэ дэдэм ауужырэ шапхъэхэм атэтэу лэжъэшт бизнес-инкубаторэу ышIыгъэм икыызэIуихыни республикэм ипашэ хэлэжъагъ. ЗэрагъэнэфагъэмкIэ, шIэныгъэ лабораториер, социальнэ технологиехэм яфакультет мыщ хэтышIыгъ.

Псэуалъэм ыIупэ кыищызэрэу-гъоигъэ кIэлэегъаджэхэм ыкIи студентхэм ТхьакIуцынэ Аслъан афэгущыIагъ.

Джащ фэдэу кыызэрэу-гъоигъэхэм къафэгущыIагъэх АР-м и Апшъэрэ хыкум итхьаматэу Трэхъо Аслъанрэ АР-м ипрокурор шъхьалэу Василий Пословскэмрэ.

Мы псэуалъэм ишIын зэкIэмкIи сомэ миллион 115-рэ тефагъ. Федеральнэ Гупчэм сомэ миллион 100 къытIупшыгъ, адрэр ежъ университетым хилъхьагъ.

ТХЪАРКЪОХЪО Адам.



НэкIубгъохэм арытхэр:

✓ Дэгъумэ анахь дэгъухэр.

Я 2-рэ н.

✓ Апшъэрэ IэзакIэм диштэу...

Я 3-рэ н.

✓ МэфэкIым зэфыщагъэх.

Я 10-рэ н.

✓ Зэкъошныгъэм изэнэ-къокъу Мамыр кыищыхъыгъ.

Я 12-рэ н.

Тильэпкъэгъухэм алукIагъ

Адыгэ Республикэр загъэпсыгъэр илъэс 21-рэ зэрэхъурэм фэгъэхьыгъэ мэфэклI Iофтхьабзэхэм ахэлэжъэнхъу Тыркуем кыишI кыэкIогъэ тильэпкъэгъухэм АР-м и Лышъхъэу ТхьакIуцынэ Аслъан тыгъуасэ алукагъ. МэфэкIым дакIоу лъэпкъ Iофыгъохэм, ныдэль-фыбзэм изэгъэшIэн, тикультурэ, тишэн-зэхэтыкIэхэр къаухъу-мэгъэнхэм, республикэм къэзыгъэзэжыи зышIоигъохэм ягумэ-кыгъохэм, нэмыкIхэм атегушылагъэх.

Адыгеим къэкIогъэ тильэпкъэгъухэм шIуфэс гушыIэхэмкIэ республикэм ипашэ зафигъэзагъ. Мы ауужырэ илъэсхэм социальнэ-экономическэ хэхъоныгъэу тшIыгъэхэм ахэр ащиэгъэгъозагъэх.

— Тылэ тышIыэм, тызэрэ-адыгэр зыщытымыгъэгъушIэу, тызэхыхъэу, IэпыIэгъу тызэфэхъоу, зыкIыныгъэ тазыфагу илъэу тызэдэпсэун фэе, — кыIуагъ ТхьакIуцынэ Аслъан. — Мы мафэхэм мэфэклI Iофтхьабзэхъоу рекIокIышIтхэм шъузэ-рахэлэжъэщтыр, тизэпхыныгъэ зэрэдгъэпытэщтыр ситгуапэ.

Адыгеим къэкIогъэ тильэпкъэгъухэм ащышхэр нэужым къэгущылагъэх, чIыгужьым къеблэгъэнхъу амал зэралэр зэрыгуапэр къыхагъэщыгъ, рэзэныгъэ гушыIэхэр АР-м и Лышъхъэу кыпагъохыгъэх.

ТХЪАРКЪОХЪО Адам.

Непэ — кIэлэегъаджэм и Маф

Адыгэ Республикэм щыпсэурэ кIэлэегъаджэхъу, кIэлэпIухъу, егъэджэн Iофым иветеранхъу лъыгъэныгъэ зыфэтIыхэрэр!

Шъуисэнэхъат епхыгъэ мэфэкIым — кIэлэегъаджэм и Мафэ фэшI гуфэбэныгъэ хэлъэу тышIуфэгъушIо!

КъытIэхъухъэхэрэр шIэныгъэм идунэе дахэ хашIушхъэхэрэр, шъуиIэнIэсэныгъэкIэ, пшъэ-дэжIыжъ инэу шъухъырымкIэ ыкIи шъуигъуемыныгъэкIэ Адыгеимрэ тыхъэгъурэ къарыкIоцтыр лъэныкъуабэхэмкIэ къэишIогъэнафэ.

Мы мэфэклI шIагъор обществэм анахь осэ ин зэритырэ, анахь мэфэклI нэфхэм ащыщ. Нэбгырэ пэпчэ щымыгъушIэу ыгу илгыщт пэжъугъохыгъэ гуфэбагъэр. Ежъугъэджагъэхэм ныбдэжъугъушIоу щыIэныгъэм ишIуадырягъусэщт.

Лъытэныгъэ зыфэтIыхэр кIэлэегъаджэхэр! Iоф кыишIу жъугъэцакIэрэм, кIэлэцIыкIухэр ишIу зэрэшIуIэгъухэрэм, кыишIуIэгъухэрэм сэнэхъатым ишIузэрэфэишIыпкъэм анае инэу тышIуфэраз. ЗэкIэми псауныгъэ пытэ, насып ишIуиIэнэу, Адыгэ Республикэмрэ зэдэтыгъэ Хэгъэгъушхоу Урысые Федерациемрэ яфедэ зыхэлэ Iофышхоу къытIэхъухъэхэрэм япIункIэ зэшIошIухырым гъэхъэгъэ инхэр щыишIушIынхъу ишIуфэтIо!

Адыгэ Республикэм и Лышъхъэу

ТХЪАКIУЦЫНЭ Аслъан

Адыгэ Республикэм и Къэралыгъо Совет — Хасэм и Тхьаматэ игуадзэу IЭЩЭ Мухъамэд

Республикэм имэфэклI

Адыгэ Республикэр зызэхьагъэр илъэс 21-рэ ыкIи Адыгэ автоном хэкур загъэпсыгъэр илъэс 90-рэ зэрэхъурэм афэгъэхьыгъэ мэфэклI Iофтхьабзэр АР-м и Къэралыгъо филармоние тыгъуасэ ыцIуагъ. Ащ хэлэжъагъэх Адыгэ Республикэм и Лышъхъэу ТхьакIуцынэ Аслъан, АР-м и Къэралыгъо Совет — Хасэм и депутатхэр, министрэхэм я Кабинет хэтхэр, федеральнэ ыкIи республикэ къулыкъухэм яIыкIохэр, заом ыкIи IофшIэным яветеранхэр, IэкIыб къэралхэм къарыкIыгъэ тильэпкъэгъухэр, нэмыкIхэри.

— Республикэм щыпсэухэрэр! IэкIыбым кыишIыгъэ тильэпкъэгъу лъапIэхэр! Республикэм имэфэклIэу хигъэунэфыкIыхэрэм афэшI ситгуапэу сышIуфэгъушIо, — кыIуагъ ТхьакIуцынэ Аслъан. — Илъэс 21-кIэ узэ-кIэлэбжъымэ, Адыгеим щыпсэурэ цыфлъэпкъ зэфэшъхьафхэм яшIоигъоныгъэкIэ республикэ статус тилэ хъугъэ. Урысыем хэхъэрэ шъолъырыр экономикэм ыкIи политикэм алъэныкъокIэ ылъэ пытэу зэрэтеуцагъэр непэ къэпIон плъэкIышIт. Илъэс зэкIэлъыкIохэм къаIоцI республикэм мамырныгъэрэ лъэпкъ зэгурыIоныгъэрэ зэрилтым гъэхьагъэу тилэхэр зэкIэри кыишIуагъэх.

Адыгеим и Лышъхъэу кыызэрэхи-гъэщыгъэмкIэ, республикэм зичэзыу мэфэклIэу хигъэунэфыкIырым гъэхъэгъэшIухэр ышIыгъэхъу пэгъокIы. Мы ауужырэ илъэсхэр пшIтэмэ, республикэ бюджетым фэдишIкIэ хэхъуагъ, федеральнэ Гупчэм шъолъырым къафитIуп-

щырэ мылтыку IэпыIэгъур процент 48-м нэсуу кыишIыгъэ. Илъэситфым кыишIу республикэм иэкономикэ сомэ миллиард 72-рэ фэдиз инвестициеу кыишIыгъэхъагъ. Джащ фэдэу УФ-м и Президентэу Владимир Путинырэ УФ-м и Премьер-министрэу Дмитрий Медведевырэ Адыгеим анаIэ кыишIыгъэу, IэпыIэгъу кыишIыгъэхъу. АщкIэ ахэм инэу зэрафэрэр АР-м и Лышъхъэу кыишIыгъэхъу.

— Псауныгъэр къаухъумэгъэным ыкIи гъэсэнэгъэм ягъэкIэжыи епхыгъэ программэхэр Адыгеим чанэу щытэгъэцакIэх, социальнэ мэхъанэ зилэ Iофыгъохэр зэшIотхынхэм ыуж тит, — кыишIуагъ кыызэрэу-гъоигъэхэм закыфигъазэ ТхьакIуцынэ Аслъан. — Тызэгъусэмэ, итхъухьагъэр зэкIэри кыишIу зэрэдэхъушIтым сицыхъэ тель.

Адыгеим итворческэ коллектив анахь дэгъухэм, оредыIохэм къатыгъэ концертымкIэ мэфэклI Iофтхьабзэр ауухыгъ.

ТХЪАРКЪОХЪО Адам.

Къэралыгъо тынхэр аІэкІагъэхъажьыгъэх

Адыгеим и Лышъхъэу Тхьаклу-щынэ Аслъан Іофтхьабзэр къызэІуи-хызэ зэрэхигъэунэфыкІыгъэмкІэ, цыфхъу зыІофшІэнкІэ, зыгъэхъагъэхэмкІэ Адыгеимрэ Урысые Федера-циемрэ ящытхъу чыжъу зыгъэІухэ-рэм республикэм ипашцэхэм анаІэ ренэу атырагъэты.

— Іофэу шыушІэрэм, ІэпІэсэны-гъэу шыухэлъым ыкІи шыуигуеты-ныгъэ апае тышъуфэраз. Экономикэм, шІэныгъэм, культурэм ыкІи спортым — сьд фэдэ лъэныкъо шы-щэлажъэм, къышъукІырэплъых, шысэтэхыпІэу шыущыг, арышъ, зри-фэшъуашэм тетэу непэ шыуиІофшІа-гъэ хэдгъэунэфыкІынуу тыфай, — къыІуагъ Тхьаклущынэ Аслъан.

Урысые Федерацием и Президент и УнашъокІэ культурэм ыкІи иску-ством яхъхъоныгъэ иІахышхоу хи-шыхъагъэм, иІъэсыбэ хъугъэу шІуа-гъэ къытэу Іоф зеришІэрэм афэшІ орденэу «Хэгъэгум ыпашъхъэ гъэхъа-гъэу шыриІэхэм апае» зыфиІорэм имедалэу я II-рэ степень зиІэр фа-гъэшъошагъ **КЪУЛЭ Мухъамэд** — Адыгэ Республикэм культурэмкІэ икъэралыгъо бюджет учреждениеу «Адыгеим лъэпкъ къашъомкІэ и Къэ-ралыгъо академическэ ансамблэу «Налмэсым» ихудожественнэ пашцэ.

Адыгэ Республикэм и Лышъхъэ и УнашъокІэ Адыгэ Республикэм ыпашъхъэ гъэхъэгъэ ин дэдэу шыри-Іэхэм ыкІи иІъэсыбэрэ Іоф зеришІа-гъэм апае медалэу «Адыгеим и Шыт-хъузахъ» зыфиІорэр фагъэшъошагъ

ДЕВТЕРЭ Руслъан — ІофшІэным иветеран.

Искусствэм ихъхъоныгъэ яІахъэу хашІыхъагъэм пае шытхъуцІэу «Адыгэ Республикэм инароднэ ар-тист» зыфиІорэр афагъэшъошагъ **АР-ЗУМАНОВ Михаил** — Адыгэ Рес-публикэм икамернэ музыкальнэ те-атрэу А. А. Хъанэхъум ыцІэ зыхъы-рэм иартист-орэдыІо, **ВАЛЕРИЙ Смолиным** — А. С. Пушкиным ыцІэ зыхъырэ Урыс къэралыгъо драмати-ческэ театрум драмэмкІэ иартист.

ШІэныгъэм гъэхъагъэу шыриІэхэм ыкІи иІъэсыбэ хъугъэу Іоф зеришІэ-рэм апае шытхъуцІэу «Адыгэ Рес-публикэм иапшъэрэ еджапІэ изаслуженнэ ІофышІ» зыфиІорэр фагъэ-шъошагъ **БЕДАНЭКЪО Сусанэ** — филологие шІэныгъэхэмкІэ кандида-тым, Адыгэ къэралыгъо университе-тым француз филологиемкІэ икафед-рэ ипрофессор.

Гъэсэнныгъэм ихъхъоныгъэ иІахъэу хишІыхъагъэм ыкІи иІъэсыбэрэ Іоф зеришІагъэм апае шытхъуцІэу «Адыгэ Республикэм народнэ гъэсэ-ныгъэмкІэ изаслуженнэ ІофышІ» зыфиІорэр фагъэшъошагъ **ЦЭЙ Рим-мэ** — егъэджен Іофым иветеран.

ПсэолъэшІыным ылъэныкъокІэ гъэхъагъэу иІэхэм апае шытхъуцІэу «Адыгэ Республикэм изаслуженнэ псэолъэшІ» зыфиІорэр фагъэшъо-шагъ **МЭРЭТЫКЪО Аслъан** — му-ниципальнэ гъэпсыкІэ зиІэ «Шэ-уджен районым» иадминистрације ипашцэ иапэрэ гуадзэ.

Промышленностым ихъхъоныгъэ-

кІэ гъэхъагъэу яІэхэм апае шытхъу-цІэу «Адыгэ Республикэм промыш-ленностымкІэ изаслуженнэ ІофышІ» зыфиІорэр афагъэшъошагъ **Иван БАННИКОВЫМ** — зэфэшІыгъэ Іахъэхэлъ обществэу «Картонтарэм» иучасткэ ипашцэ, **Тамара СОТНИ-КОВАМ** — зэфэшІыгъэ Іахъэхэлъ обществэу «Картонтарэм» итехнолог шъхъаІэ.

Экономикэм ихъхъоныгъэ яІахъэу хашІыхъагъэм пае шытхъуцІэу «Адыгэ Республикэм изаслуженнэ экономист» зыфиІорэр афагъэшъо-шагъ **ДЖАРМЭКЪО Сарэт** — АР-м финансхэмкІэ и Министерствэ игъэ-ІорышІапІэ ипашцэ, **Наталья ПЕТ-РОВАМ** — АР-м финансхэмкІэ и Министерствэ иотдел ипашцэ, **Елена ПОПОВЧЕНКЭМ** — муниципальнэ гъэпсыкІэ зиІэ «Мыекъопэ районым» иадминистрације мылькымкІэ игъэ-ІорышІапІэ ипашцэ игуадзэ, **Вален-тина ПАВЛЕНКЭМ** — зэфэшІыгъэ Іахъэхэлъ обществэу «Картонтарэм» иэкономист шъхъаІэ, Татьяна Терешенкэм — зэфэшІыгъэ Іахъэхэлъ обществэу «Картонтарэм» эконо-микэмкІэ ипашцэ.

Мэкъу-мэщым ихъхъоныгъэ иІа-хышхоу хишІыхъагъэм пае шытхъу-цІэу «Адыгэ Республикэм мэкъу-мэ-щымкІэ изаслуженнэ ІофышІ» зы-фиІорэр фагъэшъошагъ Тхъайшъэо Анатолий — Адыгэ Республикэм и Къэралыгъо техническэ лыплъээн ипашцэ.

Адыгэ Республикэм и Лышъхъэ ипресс-къулыкъу

фышІэхэм амалышхо аІэкІэлъ, пэша-кІэм опытышхо зериІэр къыдэтлыгъ-тээ, наркотик сатыумрэ наркотикхэр хэбзэнчъэу зрагъазекІорэмрэ ябэны-жыгъэнымкІэ республикэм Іофхэр нахышІу зэрэщыхъуштхэм тицыхъэ-тель, — хигъэунэфыкІыгъ Тхьаклу-щынэ Аслъан.

Полицием иподполковникэу Ев-гений Олейниковым иІъэс 35-рэ ыныбжэ, Урысые Федерацием хэгъэу кІоцІ ІофхэмкІэ и Министер-ствэ и Белгородскэ юридическэ ин-ститут къыухыгъ. ИсэнэхъаткІэ Іоф-шІэныр къалэу Лабинскэрэ Лабин-скэ районымрэ хэгъэу кІоцІ Іоф-хэмкІэ ягъэІорышІапІэ милицием иучасткэ инспекторэу шыригъэжъ-гъагъ. Краснодар краим наркотик гъээсекІоным лыплъэгъэнымкІэ икъулыкъу 2002-рэ иІъэсым къы-щегъэжъагъэу Іоф шешІэ.

Адыгэ Республикэм и Лышъхъэ ипресс-къулыкъу

Адыгеим и Лышъхъэ нэІуасэ къыфашІыгъ

Урысые Федерацием и Федеральнэ къулыкъоу наркотикхэр зрагъэзе-кІорэм гъунэ лъызыфырэм Красно-дар краимкІэ и Регион гъэІорышІа-пІэ ипашцэ ипшъэрылххэр зыгъэца-кІэу Сергей Дрокиным Урысые Фе-дерацием и Федеральнэ къулыкъоу наркотикхэр зрагъэзекІорэм гъунэ лъызыфырэм Краснодар краимкІэ и Регион гъэІорышІапІэ ипашцэ игуа-дзэу, мы ГъэІорышІапІэм Адыгэ РеспубликэмкІэ икъулыкъу ипашцэ агъэнэфэгъэ Евгений Олейниковыр Адыгеим и Лышъхъэу Тхьаклущынэ Аслъан нэІуасэ къыфишІыгъ.

Сергей Дрокиным наркотикхэм ягъээсекІон лыплъэгъэнымкІэ рес-

публикэм икъулыкъу ипэщакІэ иІоф хэшІыкІышхо фыриІэу ылъытагъ. «ПшъэдэкІыжышхо зыпылъ мыш фэдэ ІэнагІэм Іуагъэхъаштым икы-хэхынкІэ лъэшэу тыхэплъыхъагъ ыкІи Олейников Евгений Николай ыкъом пшъэрылххэр фашІыгъэхэр зэ-рифэшъуашэу зэригъэцэкІэштхэм тицыхъэ тель. ІофшІэнымкІэ ащ опы-тышхо иІ, цыфыгъэшхуи хэлъ», — къыІуагъ ащ.

— Наркотик гъээсекІоным лы-плъэгъэнымкІэ Адыгеим иІофхэм язытет джыдэдэм къызэрыкІоу шы-тэп. ПэщакІэ зафашІыгъэм щегъэ-жъагъэу ащ зэхьокІыныгъэ инхэр фэ-хъунхэу тышцэгугъы. Къулыкъум иІо-

ЯтІонэрэу Фышт дэкІоештых

Къушъхъэу Фышт дэкІоегъэ купым Москва, Санкт-Петербург, Ом-скэ, Нижний Новгород, Краснодар, Мыекъуапэ, Финляндием, нэ-мыкІхэми къарыкІыгъэ цыфхэр хэ-тыгъэх. ДэкІоегъур Адыгэ Республи-кэр зызэхашцэгъэ мафэмрэ зекІоным и Дунэ мафэрэ афэгъэхъыгъагъ. Купыр къушъхъэм дэзыщэягъэхэр дунэе класс зиІэ инструкторхэу, зэ-лъашІэрэ альпинистхэу Максим Бо-гатыревымрэ Виктор Жаркорэ. Ахэм къызэрэугъоигъэ цыфхэр зэкІэми зэльашІэрэ гъогумкІэ дамыщаехэу, нахъ гъогу къынымкІэ дэкІоагъэх.

Іоныгъо мазэр зэрэфэбагъэм иягъэу къыгъэкІуагъэр къушъхъэм дэкІуае-хэрэм ашъхъэкІэ зэхашІагъ. Фышт имылхэр нахъ къэжъугъэх, ахэм ча-гъэхэри, зэгокІыгъэхэри ахэтых.

Адыгеим апэрэу къэкІогъэ цыф-хэри купым хэтыгъэх. Ахэм къызэра-шІошІыштыгъэр къушъхъэ мыинхэм

анэмыкІ мыш щымылэгъунэу ары, ау къушъхъэтх дахэхэу, шыгу пап-цІэхэу, чыпІэ гъэшІэгъонхэу алъэ-гъугъэхэм инэу агъэгушІуагъэх. Та-пэкІи къакохэзэ ашІынэу тыраубы-тагъ.

ГумэкІыгъо ямыІэу Фышт ышы-гу цыфхэр нэсыгъэх, Адыгэ Респу-бликэм иыракъ ащ шагъэлагъ.



Джыри зы куп ин чъэпыогъум и 5 — 7 мафэхэм Фышт дэкІоенэу зе-гъэхъабыры. Ар АР-м зекІонымрэ зыгъэпсэфыпІэхэмрэкІэ и Комитет-рэ спорт зекІонымкІэ Федерацием-рэ зэхашцэ. Цыфхэр къушъхъэм дэ-зыщэешцхэр спортсмен ІэпІасэхэу Хъаткьо Алырэ Дмитрий Кузнецо-вымрэ.



«СичІыпІалъэ АдыгеекІэ еджэх»

Тарихъ мэхъэнэ ин зиІэ лъэпкъ хъугъэ-шІагъ Адыгэ Республикэр зэ-рагъэпсыгъэр, шыІэ зэ-рэхъугъэр. Ар къыда-лътэтээ, зэкІэ Адыгеим икультурэ иугъоипІэхэм республикэ мэфэкІым ипэгъокІ Іофтхьабзэхэр мы мафэм, чъэпыогъум и 5-м ехъулэу, шызе-хашцх.

Лъэпкъ тхылъеджапІэм мэфэкІ къэгъэлъэгъон къышцэІуахыгъ. Краеве-дениемкІэ иотдел ар зы-пшъэ ифагъэр. Ащ ипашцэу Мыгу Сарэ тызэригъэгъо-загъэмкІэ, тхылъеджэ пстэ-умэ (урыси, адыги, нэ-мыкІи) къэгъэлъэгъоныр зэхылаагъэр, ащ къыІуа-гъэр ашІэн зэрэфаем къыпкъырыкІыхы, урысы-бзэкІэ цІэ фашІыгъ: «**Мой край Адыгей зовется**».

Адыгэ лъэпкъым къэра-лыгъо гъэпсыкІэ иІэ зэрэ-хъугъэр къызэІухыгъэным, къыІотыкІыгъэным зэкІэ-лыкІокІэ ыкІи унэшъо гъэнэфагъэ хэлъэу агъэ-псыгъ. Пстэуми апэ офи-циальнэ тхылъхэр, тхыгъэ-хэр, Конституциер, томи-тІу хъурэ тхылъэу «Становление государственности Адыгеи», «УФ-мрэ АР-мрэ якъэралыгъо тамы-гъэхэр: гербыр, быракъыр, гимныр» зыфиІохэрэр къа-гъэлъэгъуагъэх. Ащ къыкІэ-лыкІоу республикэр ылъэ зэретеуцуагъэр, зэрэлы-кІогагъэр, зэрэхъагъагъэр дахэу къызыІотыкІырэ тхылъхэр тэлъэгъух.

ЩыІэныгъэм иІъэны-къо пстэумкІи тиреспу-бликэ зыкыызэІуиэхэу зэрэ-псэурэр ахэм къаІуа-гъэ. Нэм къыкІедзэх тхылъ

ыкІи альбомышхо зэфэшъ-хъаф кІэрэкІэ зэтэгъэпсы-хъагъэхэр. Адыгеим иІы-опс идэхэгъэ, иэкономикэ, ипромышленность, ищы-ІэкІэ-псэукІэ, ичыгу гъэ-бэжъулъэ, икультурэ, или-тературэ, иискусствэ, рес-публикэ пашцэхэм — апэ-рэ Президентэу А. Джары-мэм, непэ Адыгэ Респу-бликэм и Лышъхъэу Тхъа-Іушынэ Аслъан яхэгъэу зещакІэ, ядунэеплъыкІэ къызыІотыкІырэ хэутыгъэ зэфэшъхъафхэр, ахэм атхы-гъэ ыкІи яхыплэгъэ тхылъ-хэм, ящыІэныгъэ ыкІи япшъэрылъ ин шытхъу хэ-лъэу зэрэзэшІуахырэр къызыІотыкІырэ тхылъ-альбомхэм къэгъэлъэгъо-ным чыпІэ ин щаубы-тыгъ.

Адыгеир нахъ благъэу зышІэмэ зышІоигъохэм сыдигъуи мы тхылъхэр яІэпылэгъух, ахэм цыфхэм ягуапэу зафагъазэ, яджэх. Адыгэ Республикэр чыпІэ нэкІ къызэримыхъухъа-гъэр, иІъэс 90-кІэ узэкІэ-Іэбжъымэ Адыгэ автоном хэкур зэрэзэхашцэгъагъэр, ащ ихъатыркІэ адыгэ лъэп-къыр шъхъафит шыІэкІэ гупсэфым къызэрэфэкІуа-гъэм ишыхъат мы къэгъэ-лъэгъоныр.

Лъэпкъ тарихъыр озы-гъэшІэрэ тхыгъэ дэгъубэ хэлъ, шІэныгъабэкІэ къы-отэрэ къэгъэлъэгъон.

Уихэку, уиреспубликэ нахъ озыгъашІэу, уасэ афэозыгъэшІэу, лъэпкъым ищыІакІэ, игъогу охътэ гъэнэфагъэм уригъэплъэ-жъэу гъэпсыгъэ. Мыщ фэ-дэ тарихъ къэгъэлъэгъон-хэм тиныбжыкІэхэм нахъ анаІэ тырадзээ ашІымэ, лъэшэу къашъхъэнэшт.

МАМЫРЫКЪО Нуриет.

Адыгэ Республикэм шыпсэухэу лытэныгъэ зыфэтшІыхэрэ!

Цыф лъэпкъыбэ зыщызэдэпсэурэ Урысые Фе-дерацием хэхъэрэ Адыгэ Республикэм имэфэкІ — ия 21-рэ иІъэс хэтэгъэунэфыкІы.

Автоном хэкум иштатус тытекІи, республикэм иштатус тызэрэтэхъагъэм епхыгъэу бэмэ зафэд-гъэсэжъын фаеу хъугъэ. ЩыІэныгъэм иІъэныкъо пстэуми — экономикэ, политикэ, общественнэ щыІэныгъэм зэхьокІыныгъэхэр афэхъугъэх. Гъэхъэ-гъэ гъэнэфагъэхэри тилэх.

Урысые Федерациемрэ Адыгэ Республикэмрэ я Конституциехэр дгъэцэкІэныр зэдытипшъэрылъ. АщкІэ ищыкІэгъэ амалхэр цыІэх. Адыгеим иІэ-шъхъэтетхэми а лъэныкъор къыдалътэтээ Іоф ашІэ.

Адыгэ Республикэм иобщественнэ движениеу «Адыгэ Хасэм» игъэцэкІэкІо комитетрэ ихъасшъхэрэ тиреспубликэ имэфэкІ паекІэ къышъуфэгъушІоу, псауныгъэ пытэ, насып шыуиІэнхэу, гъэхъагъэхэр тапэкІи шыушІынэу къышъуфэлъаІох.

Адыгэ Республикэм иобщественнэ движениеу «Адыгэ Хасэм» игъэцэкІэкІо комитет итхъаматэу БЭГЪУШБЭ Адам.



ІэпыІэгъу тышъуфэхъуным сыдигъуи тыфэхъазыр

Я ХХІ-рэ лэшлэгъум икlinikэу Шъэумэн Хъазрэт ыцлэ зыхъырэр

Тэхъутэмыкье районим ит къуаджэу Афыпсыпэ Адыгеим, Краснодар краим ямызакъоу, Урысыем игъунапкъэхэм ашлэкъу языгъэшлагъэр ащ дэт медицинэ учреждениеу я ХХІ-рэ лэшлэгъум икlinikэу Шъэумэн Хъазрэт аригъэшлыгъэр ыкIи ащ ыцлэ зыхъырэр ары. Клиникэр икIоджэ гупсэ зыщарегъэуцум ыуж Хь. Шъэумэным лъэхъаным диштэрэ медицинэ оборудование дэгъу дэдэкIэ ар зэтыригъэпсыхъагъ, непэ къызынэсыгъэми ІэпыІэгъу ащ къыфэхъу.

ЖЭНЭ Аскэр — я ХХІ-рэ лэшлэгъум икlinikэ паш, Урысые Федерацием изаслуженнэ врач, медалу «Адыгеим и Щытхъузехъ» зыфилорэр къыфагъэ-шъошагъ, медицинэ шІэныгъэхэмкIэ кандидат, хирург:

— Илээс 11 хъугъэ шэпхъа-кIэхэм атетэу гъэпсыгъэ медицинэ гупчэм ІофшІэныр зыщедгъэ-жъагъэр, ипчъэхэр къызызІутхыгъэхэр. Ащ ишІын зыфэдэ къэмыхъугъэ охъгэ кIэхым — илээсым къыклоцI аухыгъ. Ар етIани Шъэумэн Хъазрэт имыль-кукIэ аригъэшлыгъэ къодып, ищыклагъэр экIэ къычIи гъэу-уцагъ. Непэ ар анахъ зэтэгъэ-псыхъгъэ, дунаим щызэлъашІэ-рэ фирмэхэм ямедицинэ оборудо-ваниекIэ улэшыгъэ ІэзапI.

Сигуапэу джыри къыхэзгъэ-щы сшІоигъу тиофхэм языхтэт Шъэумэн Хъазрэт ренэу къызэрэ-кIэлупчІэрэр, тищыкIэгъэ Іэмэ-псымэхэр, анахъ оборудование дэгъухэр къызэрэтифизыгъэхэр. БэмышІэу ащ шІухъафты-нышхо къытфизыгъэ — сомэ миллион 44-рэ зыосэ компьютер-нэ томографэу сыд фэдэрэ лъэ-ныкIокIи цIыфым ипсауныгъэ, ипкынын-лынэхэм языхтэт зэрэу-уплэкIун плъэкIыштыр къытфи-щэфыгъ.

Ащ имызакъоу, ауужыр лъэ-хъаным къыдагъэкIыгъэ «ультра-звуковой» зыфилорэ аппаратхэр Хь. Шъэумэным тигъэгъотыгъэх, тилабораторие, операциехэр зы-щытхыгъэрэр, анестезиологием-рэ реанимациемеркIэ отделени-ер къытфигъэцIэкIжыгъэх. Ахэм сомэ миллион 11-м ехъу апгъухъагъ.

Сыд фэдэ ІэпыІэгъуа щыбгъотын плъэкIыштыр?

ЖЭНЭ Аскэр:

— Медицинэм илээныкIэ зэфэшъхъафбэхэмкIэ специа-лист ІэпIасэхэр тиІэх. Ахэм ямызакъоу, лъэныкIэ 16-кIэ ам-булаторнэ-поликлиническэ шап-хъэхэм атетэу цIыфхэм япсау-ныгъэ изытет тыуплэкIун тэ-лэкIы. Мафэ къэс операциехэр тэшІых. Ахэм ащыщых нэгъу-кIэтIыи хэм язекIуапIэхэр: шхын-кIуапIэр, нэгъур, шІур, нэгъу чІэгъ железэр (поджелудочнэ железар) операцие шІыгъэнхэр, зэзмыжъо узыр къызыхъагъэ-щыгъэхэм ящыкIэгъэ ІэпыІэгъу ягъэгъотыгъэныр.

Лъынтфэ узхэм агъэгумэкIы-хэрэри, ныбэкIокI лъынтфэ-

шхом епхыгъэ уз къызыузыгъэ-хэри («аневризм брюшной аор-ты» зыфилорэри), шъхъэкуцI лъынтфэхэм япхыгъэ узхэр зи-Іэхэри, гум еклурэ лъынтфэхэри операцие тэшІых. Къыхэзгъэ-щын лъынтфэ хирургиемкIэ па-тентхэр зэрэтиІэхэр, ІээкIэ ама-лыкIэхэр (изобретениехэр) къы-зэрэхэтыгъэхэр.

Эндокриннэ узхэм япхыгъэ операцие пстэури тиІэзапIэ щашІы, джащ фэдэу гинеко-логии ыкIи урогинекологии уз-хэмкIи гумэкIыгъо зиІэхэм Іэ-пыІэгъу тафэхъун тлэкIышты.

Медицинэ шІэныгъэр зынэ-сыгъэ лъэгаплэхэм амалэу къа-тырэр къызыфэдгъэфедэн зэрэт-лэкIырэм, узым игъэнэфэнкIэ амал дэгъу дэдэхэр зэрэтиІэм яшІуагъэкIэ копкы-шхужъ ыкIи лъэгонджэ зэ-рытыпIэхэр имплантацие тшІынхэ, тхъа-был артериер лыи шІагъэкIэ кудагъэ хъу-ным цIыфыр щыухъумэгъэ-ным фэшІ (ар уз шынагъоу-щыт) — кава-фильтрэхэр, зыгу узыхэрэм кардиостиму-ляторхэр ахэд-гъэуцонхэ амал тиІ.

КIэухышІум ылапсэр

ЖЭНЭ Аскэр:

— Сыд фэдэрэ сымаджи опе-рацие пшІыным дэгъоу фэбгъэ-хъазырын фае. Джащыгъур ары кIэухышІум урыгушІын, ащ ушыгушІын зыплэкIыштыр. Операцие Іоф къызэрыкIоп, ар пшІыным нэмыкI амал зэрэ-щымыІэр ууплэкIугъэ зыхъукIэ ары ныІап ащ укызыфэкIо-щтыр. Тиклиникэ къақлорэм ипроцент 30-р мафэу ащ зыщы-



чІагъэгъуалъхэрэм операцие тэ-шІых, адрэхэр — къыкIэлъы-кIорэ мафэм. Ащ фэдэ шІыкIэм шІуагъэу хэлъыр Іоф зыщыт-шІэрэ уахътэм къыклоцI тыуш-тын тлэкIыгъэ, зыкыгъэшъып-къэыгъэ ыкIи.

Сыд фэдиз идэгъугъэу меди-цинэ оборудование зэбгъэуІугъэ-ми, пстэуми анахъ шъхъалэр Іо-фышІэу учреждением чІэтхэр ары. Медицинэм илээныкIоу тэ

хэм, тиІэпIасэныгъэ ахэдгъэхъо-ным фэшІ танэсы ІэкIыб къэра-лыгъэхэм. ТиІофышІэхэр ащы-Іагъэх Германием, Финляндием, Америкэм.

Адыгэ Республикэм ыкIи Краснодар краим ямедицинэ уч-реждениехэм ащылэжъэрэ врач-хэм ыкIи гурыт медицинэ Іофы-шІэхэм апае научнэ-практическэ конференциехэр зэхэтэщэх. Ащ-кIэ къыхэзгъэщы сшІоигъор клиникэр медицинэ оборудо-ваниекIэ зэрэ зэтэгъэ-псыхъагъэм ащ цылэжъэрэ специалист-хэри зэрэди-штэхэрэр ары.

Научнэ Іоф-шІэным мэхъа-нэшхо етэты. Тиспециалист-хэмрэ Пшызэ медуниверси-тетымрэ зэгъу-сэхэу къыдагъэкIы журналэу «Кубанский научный медицин-ский вестник» зыфилорэр, егъэ-джэн-методическэ тхылъхэр къыхаутых. Тикъэралыгъо имы-закъоу, ІэкIыбым къыщыдэкIырэ журнал цІэрыІохэм тиІофышІэ-хэм ятхыгъэхэу клиническэ хи-рургием фэгъэхыгъэхэр къащы-хаутых. Тигуапэу хэдгъэуныфы-кIын тисэнэхъатэгъоу, хирургэу ІэзапIэм щылажъэрэр медицинэ шІэныгъэхэмкIэ кандидат мы илээсым зэрэхъугъэр.

ІээкIэ Іофтхъабзэхэри къагъэнафэх

ЖЭНЭ Аскэр:

— Таджъ къақлорэхэрэм врач-хэр упчІэжъэгъу ашІых, Іэзэн Іофтхъабзэу ашІэн фаехэр афа-гъэнафэх. А лъэныкIоу тиІоф-шІэн чІыпIэшхо шеубыты. Амбу-латорнэ-поликлиническэ отде-лениеу клиникэм хэтым медицинэ илээныкIэ 16-кIэ специали-стхэр иІэх. Ахэм ащыщых гум еІазэхэрэр, терапиер, хирургием, гастроэнтерологием, эндокри-нологием, гинекологием, онко-логием, нейрохирургием, лъын-тфэ хирургием, нэмыкIхэри.

Клиникэм тхъаумэфэ закъор ары ныІап Іоф зымышІэрэр, адрэ

мэфихым пчэдыжъым сыхъатыр 9-м къышегъэжъагъэу пчыхъэм сыхъатыр 4-м нэс цIыфхэм Іэпы-Іэгъу афэхъуным фэхъазыр.

Тыфэраз

Клиникэм щылажъэхэрэм ямызакъоу, тикъэралыгъо ичІы-пIэ зэфэшъхъафхэм къарыкIэу таджъ къақлорэхэм зэкIэми агу къаделэу рэзэныгъэ гушыІэхэр фалох мы медицинэ учреждение зэтэгъэпсыхъагъэр зымылькукIэ Адыгеим щызыгъэшлыгъэ, Іоф ышІэным иамалышІухэр езыты-гъэ, непі ащ иІэпыІэгъушІу зэхэ-тэзыгъэшІэрэ тичІыпIэгъоу Шъэ-умэн Хъазрэт. Ащ ишІуагъэкIэ медицинэ шІэныгъэр зынэсыгъэ лъэгаплэхэм адиштэрэ оборудо-ваниеу тиІэ хъугъэхэм амал къытаты цIыфхэм узэу яІэр нахъ псынкIэу ыкIи тэрэзэу дгъэуны-фынэу, алъэ тедгъэуцожыныхэу, гушІогъо мафэхэр ежъхэми, ягупсэхэми яттынхэу.

Клиникэм укIонэу теубытагъэмэ...

● Мыщ къыщыІоІээнхэу укъэ-кIоным пае врачым тхылъ (на-правление) къыуитыныр ищы-клагъэрэ. Урысые Федерацием исубъектхэм зэкIэми, Шъхъа-фит къэралыгъохэм я Союз ха-хъэхэрэм къарыкIыхэрэр тэ-штэх.


● Цыфым ыІыгъын фае пас-портыр, шІокI зымыІэ медицинэ страхованияемкIэ полисыр.

● УплэкIун Іофтхъабзэхэр (лабораторнэ анализхэр, УЗИ-р, КТ-р, биопсием, нэмыкIхэри) сы-хъатрэ ныкIорэ-сыхъатицкIэ ашІы, узэу цIыфым шІэр агъэу-нэфы ыкIи ІээкIэ амалэу щыІэр къагъэнафэ.

● Ищыклагъэу цытмэ, мафэу къызыщыкIуагъэм сымаджэр стационарым чІагъэгъолъ-хъащт. Палатэхэр нэгъыри 2 — 3-м ателытагъэх, цIыфым ищыклагъэр зэкIэ ахэм ахэт, ачІэи.

● ШІокI зымыІэ медицинэ страхованияемкIэ ыкIи цыфым ежъ-ежъырэу страховать зызэ-ришІыгъэ полисхэмкIэ клиникэм цыІазэх, джащ фэдэу ыткIэ хэ-лэуи къыщызэгъэІээнхэ плъэ-кIышты. ШІокI зымыІэ медицинэ страхованияем иполискIэ мыщ къыщыІоІазэхэм, Іэзэн Іофтхъа-бзэхэм анэмыкI фэІо-фаиІэу пфагъэцакIэхэрэм ауасэ птын фае. 2013-рэ илээсым къыше-гъэжъагъэу ахэм апгъухэрэри шІокI зымыІэ медицинэ страхо-ваниемкIэ чІыпIэ фондым ыты-зэ ышІынэу ары. Клиникэм чІэ-гъуалъхъэхэрэр, ежъхэм яшІо-гъоныгъэкIэ, шІушІэ ІэпыІэгъу къыфэхъух.

УпчІэ зиІэхэр къытеонхэ алъэкIышты мы телефон номерхэмкIэ: +7-918-07-02-121, +7-988-24-22-021, +7-903-411-15-28, +7-903-411-15-29.



Шэуджэн районым имэфэкIышхуагъ

Тигъэзет кызырэхуытыгъагъэу, блэкIыгъэ мафэхэм Шэуджэн районым щымэфэкIышхуагъ. Районым илъэс 90-рэ зэрэхуыгъэр ыкIи къуаджэхуэ Хьакурынэхьаблэрэ Мамхыгъэрэ илъэс 150-рэ зэрэхуыгъэр ыкIи тапэкIи гъэхьагъэхэр ашIынхуэ къафэлъэIуагъ.

Ар рамыгъа жьэзэ Хьакурынэхьаблэ кIэлэцIыкIу Iыгыплэм, еджаплэм ыкIи къуаджэм

дэт къулыкъухэм яIофышIэхэр Хьакурынэхьаблэ игъогу шъхьалэ зэхэтхуэ къырыкIуагъэх ыкIи культурэм и Унэу мэфэкI зэхьагъэр зыщыреклокIыштым къекIоллагъэх.

Шэуджэн районым и МафэкIэ къафэгущIонхуэ къеблэгъагъэх Адыгэ Республикэм и Лышъхьэу ТхьакIушынэ Аслъан, Адыгеим и Премьер-министрэу Къумпыл Мурат, АР-м и Къэралыгъо Совет — Хасэм и Тхьаматэ игуадзэу Iэшэ Мухьамэд, хабзэм икьэралыгъо къулыкъухэм яIэшъхьэтетхэр.

Адыгеим и Лышъхьэ мэфэкI мэфэшхомкIэ къекIоллагъэхэм къафэгущIуагъ ыкIи ипэублэ гушыIэ къышыхигъэщыгъ Шэуджэн районым икIэлэ ыкIи ипшъэшгъэ плугъэхэр лъэныкъо зэфэшхьафхэмкIэ Адыгеим зэрэщызэлъашIэхэрэр ыкIи уарыгушхонэу зэрэщытхэр. Хэгъэгу зэошхом щызэрэхьэгъэ лыхъужыныгъэр мыкIодыжын тарихьым зэрэхуэуагъэр къыхигъэщыгъ.

— Районым ис цIыфхэр ыпэкIэ лыкIотэнхуэ зэрэпыл-



сыгъэу, ау мы илъэсыр имыкIызэ ар зэшIотхышт, — къыIуагъ ТхьакIушынэ Аслъан.

Нэужым республикэм ыпашъхьэкIэ гъэхьэгъэ инхэр зилэ нэбгыриштымэ «Адыгеим и Щытхуэзехъ» зыфиIорэ медальхэр аритыгъэх. ЩыIэныгъэм илъэныкъо зэфэшхьафхэмкIэ гъэхьагъэхэр зышIыгъэ нэбгырэ заулэмэ «Адыгэ Республикэм изаслуженнэ IофышI» зыфиIорэ щытхуэцIэр афигъэшъошагъ. Ахэм афэгущIуагъ ыкIи тапэкIи гъэхьагъэхэр ашIынхуэ къафэлъэIуагъ.

Шэуджэн район администрацием ипашъу Хьуажэ Налбий шIуфэс сэлам къарихыгъ. МэфэкI мафэмкIэ къафэгущIуагъ ыкIи районым и тарихьгъогу игъэклокIыгъэу къекIоллагъэхэм къафиIотагъ.

тиIэхуэ тэлажэ, — къыIуагъ Хьуажэ Налбий.

«Шэуджэн районым и цIыф гъэшIуагъ» зыфиIорэ цIэр афигъэшъошагъ IофшIэнымкIэ ветеранхуэ Тхьагъэнэ Биназыр, Гъыш Нухъ, Цэй Аслъан, Джэджэ щэ заводым ипашъу Умалат Гусейновым ыкIи Мыекъуапэ дэс предпринимателэу КIое Риммэ.

Мыхэм анэмыкIэу, кIэлэгъэджэ пэрытхэмрэ сэнаушхыгъэ зыхэлъ кIэлэеджакIохэмрэ ацIэ къаралыгъ ыкIи щытхуэ тхылыхэр аратыгъэх.

Iофтхьабзэм хэтэу лэжыгъэр Iузыхыжыгъэхэм ямэфэкI мафи хагъэунэфыкIыгъ. АР-м мэкъу-мэщымкIэ иминистрэу Юрий Петровыр лэжыгъэм и Iухыжын хэлэжыагъэхэм къафэгущIуагъ. Шэуджэн районым бжыхьэсэ лэжыгъэм

хуыгъэ. Ащ нэмыкIэу, район зэнэкъокъумкIэ текIоныгъэ къыдэзыхыгъэхэм щытхуэ тхылыхэмрэ ахыщэ шIухьафтынхэмрэ аратыгъэх, къэбар жьугъэм иамалхэм ялIыкIохэм, культурэм иIофышIэхэм зэрафэрэзэхэр къэзыушыхьагъэр тхылыхэр къафагъэшъошагъэх.

Мы мафэм шэн-хэбзэ дахуэ адыгэхэм ахэлхэр къызыIотыкIырэ Iофтхьабзэхэр зэхашагъэх. Муниципальнэ гъэIорышланIэ пэпчэ ыгъэуцугъэ «лъэпкъ шагухэм» хьакIэхэр арагъэблэгъагъэх. Лъэпкъ шхыныгъо зэфэшхьафхэмкIэ, къашьохэмкIэ, ордэхэмкIэ ахэм къашапэгъокIыгъэх.

Нэужым чылэ гъунэм къыщызэлъахыгъэ шыгъэчъапIэм зэнэкъокъоу щызэхашагъэм екIоллагъэх. МэфэкI мэфэшхом ащ икызыэлухын тырагъэфагъ. Шы лъэпкъ зэфэшхьафи 100 фэдиз хэлэжыагъ, Шэуджэн район администрацием ыкIи гупыкI зилэхэм яшIуагъэкIэ сомэ мин 600 фэдиз шIухьафтын фондэу агъэнэфэгъагъ.

Пчыхьэр хэкIотагъэу Шэуджэн районым фэгъэхьыгъэ те-

хэм лъэшэу тегъэгущо. Мы аужырэ илъэххэм мэкъу-мэщым, промышленностым, бизнес цIыкIум алъэныкъокIэ хэхьоныгъэ инхэр ашIыгъэх. Непэрэ мафэм гъэстыныпхьэ шхьуантIэр алэкIэгъэхьэгъэныр



процент 95-кIэ зэшIохыгъэ хуыгъэ. РайонымкIэ зы къоджэ закъу ныIэп къэнагъэр гъэстыныпхьэ шхьуантIэр нэмы-

— Районым ыцIэ дунаим чыжъэу щызыгъэлугъэхэм ащышых тилыхъужэ цIэрыIохуэ, Хэгъэгу зэошхом апсэ емыблэжъэу хэлэжыагъэхуэ Ан-

дырхъое Хьусен, Василий Лозовыр, Павел Чаловыр. Сэнаушхыгъэ зыхэлъ цIыфэу тилэр къэлъытэгъуай, ахэм тирайон ыцIэ дахэкIэ арагъало, уарыгушхонэу щытых. Мы аужырэ илъэххэм мэкъу-мэщымкIэ нэмыкI лъэныкъохэмкIэ гъэхьэгъэшIухэр

къышыхьагъэх комбайнерхуэ Вадим Кнышовырэ Даур Юрэрэ. Лэжыгъэхэр Iузышыхьагъэхэм ащыщэу КъыкI Руслан республикэмкIэ апэрэ

иIухыжыныкIэ Адыгеим апэрэ чышIэр къышыхьагъэхэмкIэ къахэшыгъэхэм, гъэхьагъэхэр зышIыгъэхэм, сабыибэ зилэ ыкIи илъэсыбэрэ зэдэпсэугъэ зэшъхьэгъусэхэм, кIэлэгъэджэ ыкIи врач Iэпэласэхэм ящытхуэ аIуагъ, шIухьафтынхэр аратыгъэх. Районым ыкIи республикэм яорэдыIо купхэм къекIоллагъэхэр агъэчэфыгъэх, адыгэ джэгу зэхашагъ, жьогъотопым мэфэкIыр зэфишIыжыгъ. МэфэкI мафэр районым исхэм агу къызыринэжышхытхым щэ хэлъэп.

ПАТIЫКЪО Анет.
Сурэтхэр А. Гусевым къытырихыгъэх.





Адыгэкъалэ ибаиныгъэ хэгъэхъогъэныр типшъэрылъ



Хъатэгъу Налбий,
Адыгэкъалэ ипащ

Непэ къалэм сырипашъ, сиякыли, сиамали, сишлэныгы зыфэгъэлыршлэрэр, сыгукъэ анахъ къыздэхъумэ сшолыгъоу сызпылгыр типсэуплэ нахъ зэтэгъэпсыхъагъэ хъуныр, баиныгъэ дэлъэу шлыгъэныр ары. Сыфай тикъэлэдэхъумэ ящылэкъэ-псэукъэ хэхъоныгъэхэр фэсшлынхъу, яунагъохэм нэхъойрэ бэрэчотныгъэрэ арылгынхъу, цыфлъэпкъ 30-мэ къахэкъыгъэхъу дэхэр зэгурьлэхъу, зэкъош-

лахъылхэм афэдэхъу зэдэтхъэжхъу, зэдэлажъэхъу шы-
лэнхъу.

Шъыпкъэ, зэкъэ сызэрэфэу зэрэз-
пымыфэрэр къыз-
гурэло. Тикъалэ
ныбжыкъ, мылкъу
къэкълуапъу илэри
макълэ. Арышъ, ти-
боджети тхъамыкълэ.
Ауми, республи-
кэм и Лшыгъэхъу
Тхъакълушынэ Ас-
лъани, Премьер-ми-
нистрэу Къумпыл
Мурати, ти Парла-
менти аналэ къытте-
тэу, тилэпылэгъухъу,
тиупчлэжъэгъухъу

мы аужырэ илээс зытлущым
тикъалэ хэхъоныгъэ шлуклаехэр
едгъэшлыгъэх.

Макълэп зигугъу къэпшынхъу
щылэр. Сыдым ымыуасэхъа
ятлонэрэ гурыт еджаплэу къэлэ
гупчэм къытэджагъэр, къэлэ сы-
мэджэщым къыпашыгъэгъэ
лэзэплэшхор, цыфхэр зычлэ-
сыщтхэ унэ зэхэтхъу тлупшы-
гъэхэр, тучан, шхэплэ зэфэшъ-
хъафхъу, нэмыкълэ псэуалэхъу
къыдэтэджэхэрэр!

Къуаджэу Хъалъэкъуае лэзэ-
плэ зэтэгъэпсыхъагъэ дэт зэрэ-
хъугъэри тикъэхъоныгъэхэм
ащыщ. Джы марышъ, ащ клэлэ-
еджэкълэ 360-рэ зыщеджэнхэ
альэкълыщт еджэплэшхом ишлын
щагъэпсынклэ. Ащ тлогъогогъо
ти Лшыгъэхъу Тхъакълушынэ Ас-
лъан къызэрэкълуагъэм нэры-
лэгъу къэшлы къызэрэтфэгум-
мэкълэрэр.

Псы шлоир къзыгукъэбзыщт
псэолэшхом ишлыни зэрау-
хыгъэр хэхъоныгъэхъу. Ащ
бэшлагъэу цыфхэр ыгъэгумэ-
кълыщтыгъэх. Джащ фэдэу къэ-
лэдэхэм агъэфедэрэ псыр икыоу
алэклахъу шлыгъэным, ошхып-
сыр яшагъухэм адэчыжъэу гъэ-
сыгъэным апае лофшлэнхэри
гъунэм фэкълуагъэх.

Егъэджэн-плуныгъэр непэрэ
шапхъэхэм адиштэу гъэпсы-
гъэнымкълэ тфызэшлукълэгъэр бэл.
А программэмкълэ мылкъур
тимакълэми, шлыгъафхэр зэхапчъ-
хъэ, бизнесым пылхэр лэпы-
лэгъу къызфэдгъэхъухъэзэ апэрэ
гурыт еджаплэу илээс 40-м къы-
кълэцлэ зи зыщамышлэгъагъэм
гъэцэкълэжынышхохэр щызэ-
шлотхыгъэх. Ящэнэрэ гурыт
еджаплэм спорткомплекс къы-
щызэлутхыгъ. Сымэджэщыжыым

штыгъаныгъупчъаклэхэр хъд-
гъэлъхъагъэх, унашхъэр, ип-
чъэхэр зэблэтхъугъэх, поликли-
никер дгъэцэкълэжыгъэх.

Ятлонэрэ клэлэцылкълу лыгъы-
плэми иштыгъаныгъупчъэхэр зэб-
лэтхъугъэх, ыштыкълэ шлыгъафкълэ
дгъэцэкълэжыгъэх. Мыгъэ клэлэ-
цылкълу лыгъыплэхэм сабыеу
къаращалэхэрэр, гъэрэкълорэм
елытыгъэмэ, нэгъыри 130-кълэ
нахыбэ тшыгъэх.

Фэтэрыбэу зэхэт унэхэм
ягъэцэкълэжыны фэгъэхыгъэ фе-
деральнэ программэмкълэ сомэ
миллион 12 къытфатлупщи, тэри
сомэ миллионым ехъу хэд-
гъахъуи, гъэцэкълэжынышхохэр
зэшлотхыгъэх. Унэгъо ныбжы-
кълитфымэ зычлэсыщтхэ унэхэр
арашъфынхъу, тэри тимылкъу хэд-
гъахъозэ, сертификатхэр аряд-
гъэтыгъэх. Клэлабэ зилэ унэгъо
18-мэ псэуплэхэр арашлыгъанхъу
хаплэхэр афыпытыгъыгъэх. Джы
ахэм гъогухэр, газ ыкълэ псы-
рыкълуаплэхэр афятцэлэштых.

Инвесторхэми тикъалэ нахъ
зыкыфагъазэ зэрэхъугъэри ти-
гуапэ. Гъэрэкълэ ахэм къалэм
изэтэгъэпсыхъан мылкъоу къы-
халъхъагъэр сомэ миллион
350-м шлукълэ. Мыгъэ инвесто-
риблэу къытфэкълуагъэхэм ащы-
щэу 3-мэ ялофшлэн дэгъоу агъэ-
цакълэ. Зым фэтэрыбэу зэхэт
унэхъо урамэу Горькэм щегъэ-
псы, адрэм пластикым хэшлы-
кыгъэ пкыгъогъэр къышлыщт,

ящэнэрэм тхъур къызшыдагъэ-
кълыщт цехыр егъэуцу.

Джыри марышъ Шыачэ щы-
лэгъэ форумышхом инвестици-
оннэ проектлүмэ сашыкълэхагъ.
Пшъэдэкълэжъэу ыхъырымкълэ
гъунэпкъэ гъэнэфагъэ зилэ обще-
ствэу «АС-продукт» зыфилорэм
спирт зыхъыт псыр къыдэзы-
гъэкълыщт завод, «Синдика» зы-
филорэм щэплэ-производствен-
нэ зэхэт тикъалэ щагъэпсыщт.

Мы лъэхъаным анахъэу тыналэ
зытедгъэтырэ лофыгъохэм ащыщ
тикъэлэ урамхэр зэтэгъэпсыхъэ-
гъэнхэр. Зэкълэми янэрылэгъу
урам пчъагъэхэм асфалыт зэра-
тетлъхъагъэр, лъэс гъогухэр зэ-
рэтшлыгъэрэр. Тапэкълэ а лоф-
шлэнхэр лъыдгъэкълотэщтых.
Фэтэрыбэу зэхэт унэхэм яшагу-
хэм клэлэцылкълу джэгуплэхэр,
гъэпсэфыплэхэр ащытшлыгъытх,
къутырэу Псэкълупсэ лэзэплэ
дэтшлыгъащт.

Бэ джыри зигугъу къэтшлынхъу
щылэр. Анахъ сигуапэр лофэу
тшлэрэм, хэхъоныгъэхэм къэлэ-
дэхэм яфэшшолэ уасэ зэрафа-
шырэр, лэпылэгъу къызэрэтфэ-
хъухэрэр ары. Тызэкъотмэ,
тызэдэлэжъмэ, тызэгурьломэ
тылгъэш, гъэхъэгъэшлукъэм та-
фэкълотт, тикъали нахъ зэтэгъэп-
сыхъагъэ хъушът. Ащ фэшлэ
слэкълэ къызэрэсымыгъэнэщтыр
къэсэло.

Мэфэкълыр гум къинэжъыщт

Къалэм имэфэкълэ зэрифэшъуа-
шэу зызэрэфэгъэхъазырыгъэр
нэрылэгъу къытфэхъугъ ащ
иурам штыгъагъу Лениным ыщлэ
зыхъырэм тызытэхъэм. Пчэды-
жыпэ тыгъэ дахэм диштэу урам
шъуамбгъоу къалэм клотыры-
кълэрэр гъэкълэрэклагъэ.

Лэпкъ культурэм и Гупчэу
мэфэкълэ зэхахъэр зыдэщылэщтым
щыжъот. Адыгэ орэд мэкъэмэ
дахэхэм къалэр къызэпагъаджэ.
Щыфхэр чэфых, гъэкълэрэклагъэх.
Клэлэцылкълу афызэхашэгъэ
джэгуплэхэр бэдэдэхъшъ, ягу-
шлэгъошху. Щаплэхэр тыдэкълэ
щызэготых.

Лэрышлыгъыр агъэпсы зэхъум
къагъэкълэжыгъэ къуаджэхэм
ащыпсэуштыгъэхэм атырахы-
гъэгъэ сурэтхэр къызшагъэлъэ-
гъорэ къэлэ музейми бэрэ тычлэ-
тыгъ. Ахэм тыгу къагъэкълэжы-
гъэри макълэп.

Клэлэеджакълэхэм къагъэхъа-
зырыгъэ гъомылэпхъэ зэфэшъ-
хъафхэр къызэрахыплэгъэ ермэ-
лыкълэри гъэшлэгъоныгъэх.
Клэлэцылкълу афэслагъэхэм
афэгъэхыгъэ къэгъэлъэгъонхэри
щылагъэх.

Спорт зэнэкъокълухэри гъэ-
шлэгъонхъу клуагъэх. Мафэм клэ-
лэцылкълу апае культурэм и
Унэрэ искусствэхэм яеджаплэрэ
ялофшлэхэм концерт къатыгъ.

Щэдэгъоужым Адыгэкълэ
загъэпсыгъэр илээс 43-рэ зэрэ-
хъугъэм фэгъэхыгъэу клэлэ-
егъаджэхэр, клэлэеджакълэхэр,
спортсменхэр зыхэтэгъэ купыш-
хохэр быракъхэр, шар гъэп-
щыгъэхэр алыгъэхъу къалэм
иурам штыгъагъэ къырыкълуагъэх.

Мэфэкълым фэгъэхыгъэ зэха-
хъэр псэлъэ клэкълэ къызэ-
лукълэ къалэм ипащэу Хъатэгъу



Налбий. «Тихэкълэ лъаплэхэр,
лытэныгъэшхо зыфэсшлыгъэрэ
тикъэлэдэхэр! — къыщылугъ
ащ зэлукълэм. — Непэ тикъалэ
ыныбжэ илээс 43-рэ зэрэхъугъэр
хэтэгъэунэфыкълэ. Сышъуфэгъу-
шлэу сышъуфэлъао псауныгъэ
пытэ шъуилэнхъу, тызэгурьломэ,
тызэдэлужыгъэ тызэдэлэжъэнхъу,
тикъалэ нахъ бай, нахъ зэтэгъэп-
сыхъагъэ тшыгъэх, иэкономикэ
хэхъоныгъэшлукъэр едгъэшлын-
хъу, зэкъошныгъэр щыдгъэпы-
тэнхъу, рэхъатныгъэ тилэнхъу».

Джащ фэдэу мэфэкълымкълэ
къафэгъушлугъ, гушылэ фабэхэр
къафилугъэ къалэм инарднэ
депутатхэм я Совет итхъаматэу
Лыхъэсэ Юрий.

— Ныбджэгъу лъаплэхэр, хъа-
кълэхэр! — гушылэр зыфагъэ-

шъуашэм зэхахъэм къыщылугъ
республикэм и Лшыгъэхъэрэ ми-
нистрэхэм я Кабинетрэ яадмини-



страции ипащэу Владислав Фе-
доровым. — Тиреспубликэ и
Лшыгъэхъу Тхъакълушынэ Ас-
лъан пшъэрылэгъу къысфилыгъэр
згъэцакълэзэ, непэ шъуимэ-
фэкълэ сышъуфэгъушлэ, псау-
ныгъэ пытэрэ штыгъэлэ дахэрэ
шъуилэнхъу, шъуикълэ нахъ бай
хъунхъу сышъуфэлъао. Хэти
ешлэ Краснодар псылыгъыплэр
ашлы зэхъум гулэ лофкълэ Ады-
гэкълэ агъэпсыгъэр зэрэрахъу-
хъэгъагъэр. Къоджэ 12 къагъэ-
кощи, егъэшлэрэ чыплэжъэу
зыдэщысыгъэхэр псычлэгъ
ашлыгъэх. Къин лэджи шъупэ-
кълэжыгъэ илээс 43-м къыкълэцлэ.
Ауми, къалэр шылэ, илээс къэс
нахъ дахэ мэхъу, хэхъоныгъэхэр
ешлых. Ахэр зэкълэ къыдилыгъэ-
хи, республикэм и Лшыгъэхъу
Тхъакълушынэ Ас-лъан шъуикълэ
лэ ипащэу Хъатэгъу Налбий
«Адыгэ Республикэм изаслужен-
нэ псэолэшлэ» зыфилорэ щыт-

хъуцлэр къыфигъэшшолыгъ. Ащ
пыдзагъэу Хъатэгъу Налбий
къыфэгъушлэу тхылъымрэ бгъэ-
халъхъэмрэ къыритыгъэх.

Ащ ыуж народнэ депутатхэм
якълэ совет итхъаматэу Лыхъэсэ
Юрэ къылуагъ Адыгэкълэ ина-
рднэ депутатхэм яунашъокълэ
Адыгэкълэ ипащэу Хъатэгъу
Налбийрэ Адыгэ Республикэм
экономикэ хэхъоныгъэмрэ
сатылушлынымрэклэ иминистрэу
Лыхъэсэ Махъмудэрэ «Адыгэ-
кълэ ицылф гъэшлугъ» зы-
филорэ щытхъуцлэр зэрафагъэ-
шъошагъэр. Ахэм кусэ плыжъ-
хэр апшъэ ришлагъ, тхылъхэри
аритыжыгъэх.

1967-рэ илээсым Краснодар
псылыгъыплэр, Адыгэкълэ агъэ-
псыхэ зэхъум хэлэжыгъэхъу
Лидия Молодцовари, Лыхъэсэ
Аскэри, Батлыжъ Заурбэчи
ащыгъушпагъэхэп. Ллэшлэ-
гъуныкълэ хъугъэу щылэныгъэ
гъогум зэдытэхъагъэхъу дышъэ
джэгу зилэгъэ Хъакълэгогъу
зэшхъэгъусэхъу Зауррэ Гошъ-
фыхъэрэ, Пшыпый Кимэрэ Са-
фьятрэ къалэм ипащэхэр
афэгъушлугъэх, шлукъафтынхэр
афашлыгъэх. Къэзэрэщэгъа-
кълэхъу Псылушъо Рустамрэ
Стлэшъу Саидэрэ насыпшлэ
хъунхъу, зэдэтхъэжхъу щылэнхъу
афэлъэлугъэх. Адыгэ къэралы-
гъо къэшшолэ ансамблэу «Нал-
мэсым» концертэу къытыгъэм
мэфэкълэ зэхахъэм хэлэжыгъэхэр
еплыгъэх, бэрэ лэгу афитеуа-
гъэх.

НЭХЭЕ Рэмзан.

Сурэтхэр мэфэкълэ зэхахъэм
къыщытырахыгъэх.



Лъэпкэ Ипэщысэхэм уагъэгъуазэ

Адыгэ лъэпкэ Ипэщысэхэмрэ Ишлагэхэмрэ афэгъэ-хыгъэ къэгъэлъэгъоныр псэуплэу Гавердовскэм дэт Иофшланлэу «Нанэм» щыкыуагъ.

Нэгъуцу Аслъан пэщэныгъэ зыдызыхьэрэ «Нанэм» къэгъэлъэгъон-зэнэкъокъур щызэхашагъ. Апэрэ чыплэр зэлъашлэрэ сурэ-тышлэу Гьуклэ Замудин фагъэщышагъ. Зэнэкъокъум тигъэшлыгъэ гушшысэхэм яхьыллэгъэ тхыгъэхэр «Адыгэ макъэм» къыхиуты-щтых.

Сурэтым итыр: Гьуклэ Замудин Иофшлагъэ къэгъэлъагъо.



ТИКЪЭГЪЭЛЪЭГЪОНХЭР

Адыгэ Республикэм ия 21-рэ илээс фэгъэхыгъэ сурэт къэгъэлъэгъоныр Мыекъуапэ къыщызэлъа-хыгъ. Сурэтыш 26-мэ ялофшлэгъи 108-рэ ащ къырахьыллагъ. Живописыр, графикэр, пхъэм хэшлыкыгъэ пкыгъохэр, нэмыкхэри ащ цыолъэгъух.

Къэгъэлъэгъоным хэлэжъагъэх Адыгэ Республикэм культурэмкIэ и Министерствэ иотдел ипашэу Шэуджэн Бэлэ, АР-м исурэтышлэмэ я Союз итхьаматэу Хьуажь Рэмзан, сурэтышлэху Эдуард Овчаренкэр, Владимир Пужелевыр, нэмыкхэри. Уахътэм дырагъаштэзэ

Сурэтхэм узыфащэ

тисурэтышлэхэр зэрэгупшысэхэрэр, клэм зэрэлъыхьухэрэр, искусствэм хэшлыкI ин фызилэхэри, ныбжыкIэхэри ялофшлэн лъагъэ-клотэным зэрэпылхэр зэлукIэм къыщалауагъ.

А. Бырсырым, Г. Назаренкэм, Э. Овчаренкэм, Е. Пелипенкэм шэн-хабзэ афэхьугъэ шыкIэхэр дэгъоу агъефадагъэх, ясурэтхэр гъэшлэгъоных. Тыкъэзыуцухьэр дунаим, унагъом ипсэукIэ, нэмыкI-хэм афэгъэхыгъэ сурэтхэм уяп-лъызэ, непэрэ щылакIэм гукIэ зы-фэошэи.

Р. Хьуажьым, Е. Абакумовам ялофшлагъэхэр зэфэпхьысыжыхэ-зэ, сурэтышлэхэр зэрэлъыхьохэрэр, лъэпкэ гупшысэр щылэныгъэм зэ-

рэщыпхыращырэр нэгум къы-кIэуцо. СурэтышI ныбжыкIэхэу М. Паршинам, М. Козловскаям, Т. Вагановам, нэмыкIхэм аужырэ илээсхэм Иофшлагъэу ялэр къагъэ-лъагъо. «Си Адыгей» зыфилорэ сур-рэтхэр А. Резюкиным ышIыгъэх. Г. Абрэджым «Унагъо» цIэу къы-гъэлъагъорэр лъэпкэ шIэжым, щылэныгъэр зэрэлъыкIуатэрэм афэгъэхыгъ. Музыкальнэ искус-ствэм ехьыллэгъэ Иофшлагъэхэри гъэшлэгъоных.

Сурэтышлэху Владимир Пуже-левым, Эдуард Овчаренкэм, Хьуажь Рэмзан къызэрэталуагъэу, ащ фэдэ къэгъэлъэгъонху щылэны-гъэм къыхыгъэхэм Адыгэ Рес-публикэм икултурэ къагъэбаи.

КУШЪХЪЭФЭЧЪЭ СПОРТЫР. УРЫСЫЕМ ИЗЭНЭКЪОКЪУ

СтIашъу Мамыр ящэнэрэ хьугъэ

Урысые Федерацием кушъхъэфэчъэ спортымкIэ ия 20-рэ зэнэкъокъу Темыр Кавказым щыпсэурэ лъэп-кхэм язэкъошныгъэ гъэпытэгъэным фэгъэхыгъ. Став-рополь краим икхалэу Буденновскэ къыщаубли, спорт-сменхэр Адыгэ Республикэм ичIыгу къынэсыгъэх.

Зэнэкъокъум идиректорэу, Адыгэ Республикэм кушъхъэ-фэчъэ спортымкIэ икIэлэцIыкIу-ныбжыкIэ спорт еджапIэ ипа-щэу Анатолий Лелок къызэрэти-луагъэмкIэ, километрэ 1100-рэ спортсменхэм къачыгъ. Я 10-рэ зэлукIэгъухэр АдыгеимкIэ нахь гъэшлэгъоныхгъэх.

Лабинскэ дэжъ къыщаубли,

спортсменхэр Мыекъуапэ ипчэ-гу къынэсыгъэх. Километри 125-рэ къызачъым, Москва хэкум щыщэу, спортымкIэ дунэе класс зилэ мастерэу Борис Шпилевскэм апэрэ чыплэр къыдихыгъ. Сама-рэ спортсменэу Сергей Никола-евыр ятIонэрэ хьугъэ. Адыгэ Рес-публикэм шаплугъэ СтIашъу Ма-мыр ящэнэрэ чыплэр къыфа-

гъэщышагъ. Урысыем ихэшы-пыкIыгъэ командэ тинарт шъао зэрэхэтым тегъэгущо.

— Апэрэ чыплэм сыфэбэнагъ, — къытилуагъ СтIашъу Мамыр. — Ящэнэрэу сыкъэсыжыгъэми, сэгущо. Силахьылхэр, синыхь-джэгъухэр къысфэгумэкIыху зэ-рэщытыгъэхэр слъэгъугъэ. Сяни, сятэжьи, нэмыкIхэми сафэраз. Ящэнэрэ чыплэр къызэрэдэс-хыгъэр Адыгэ Республикэр илээс 21-рэ зэрэхьурэм фэсэ-гъэхьы.

СтIашъу Мамыр янэу Жанкэ, ятэу Басам, янэшыпхъоу Анже-лэ, ятэжъэу Айтчыкъо Алик — ар Еджэркъуае кыкIыгъ, Мамыр ышнахьыжъэу Насып, СтIашъу-хэм яунагъо иныбджэгъоу Ацу-мыжъ Руслъан, нэмыкIхэри нарт шъаом фэгущылауагъэх, гущыIэ фабэхэр ралуагъэх.

Адыгэ Республикэм физкуль-турэмкIэ ыкIи спортымкIэ и Ко-митет итхьаматэ игуадзэу Джар-мэкъо Юсыф зэнэкъокъум ха-гъэунэфыкIырэ чыплэхэр къы-щыдэзыхыгъэмэ афэгущылауагъ, шIухьафтынхэр афишIыгъэх.

Темыр Кавказым щыпсэурэ лъэпкэмэ язэкъошныгъэ гъэпы-тэгъэным, мамырэу псэунхэм афэгъэхыгъэ зэнэкъокъур кушъ-хъэфэчъэ спортымкIэ илээс 20-кIэ узэкIэлэбэжымэ Адыгэ Республикэм апэрэу щызэхаш-гъагъ. Адыгеим иапэрэ Пре-зидентэу Джарымэ Аслъан Иофшхабзэм клэщакIо фэхьу-гъагъ. Зэнэкъокъум зиушъомб-гъузэ, Урысыем спортсмен цIэ-рылохэр хэлажъэхэ хьугъэ.

Непэ сыхьатыр 11-м аублэ-нышъ, Мыекъуапэ игъогухэм спортсменхэм яухьазырыныгъэ къащагъэлъэгъошт. Зэнэкъокъур неущ аухьышт.

НэкIубгъор зыгъэхьазыргъэр
ЕМТИЛЬ Нурбий.

Гандбол. Суперлигэр

ПытапIэр лъэшмэ, уатекIошт

«Адыф» Мыекъуапэ — «Уни-верситет» Ижевск — 25:22 (11:10, 14:12).

Ионыгъом и 25-м Мыекъуапэ щызэлукIагъэх.

Зезыщагъэхэр: А. Семенен-ко, Я. Стреленый — тIури Волгоград.

«Адыф»: къэлэпчъэлутхэр: Каюмова, Тормозова; ешIа-кIохэмрэ къэлапчъэм Iэгуаор зэрэдадзагъэм ипчъагъэрэ: Игнатченко — 10, Гусакова — 1, Васильева — 1, Аники-на — 5, Латоненко — 3, Мартыненко — 3, Чешенко, Дьякова, Малхозова — 2, Исаченко.

«Адыфым» мы илээс ешIэгъум апэрэ текIоныгъэр къыщыдихыгъ. Пчъагъэр зэрэлъыкIуатэщтыгъэр: 6:4, 10:6, 11:10. ЯтIонэрэ такык 30-м лъэшэу тигъэгумэкIыгъэп. 14:11, 16:12, 19:14. Такык 15 къызэнэм 20:18 пчъагъэр хьугъэ, етIанэ 21:19, 25:20, 25:22-рэ.

Дунаим ичемпионкэу Анна Иг-натченко лъэшэу тигъэгущылауагъ. Екатерина Латоненкэри дэгъоу ешIагъэмэ ащыщ. ЗыцIэ къетIуа-гъэхэр Iэсэмэгух, ухьумакомэ гъэ-шIэгъонэу алэкIэных. ЗэлукIэгъур зыщаухыным тикъэлэпчъэлутэу Наталья Тормозовар цыхьэшIэгъоу ешIагъ. Брест ипытапIэхэр тыгу къыгъэкIыжъху зэп къызэрэхэжIы-гъэр.

Пресс-зэлукIэм тигъэшIыгъэ гупшысэхэм, чэпыогум и 10-м «Адыфыр» Астрахань зэрэше-шIэщтым афэгъэхыгъэ тхыгъэхэр «Адыгэ макъэм» къыхиутыщтых.

Адыгэ Республикэм и Кубок

«Еджэркъуай» — «Инэм»

Адыгэ Республикэм футболымкIэ и Кубок икхьэдэхын фэгъэхыгъэ клэух ешIэгъур непэ ста-дионэу «Юностым» щыкIошт. Еджэркъуаерэ Инэмрэ якомандэхэр Адыгеим икхэлэ шъхьалэ щызэлукIэщтых.

Адыгэ Республикэр зызэхаша-гъэр илээс 21-рэ зэрэхьурэм фэгъэхыгъэ ешIэгъур пчыхъэм сыхьатыр 4-м стадионым ща-ублэшт. Шъукъеблагъ!



Зэхэзыщагъэхэр:
Адыгэ
Республикэм лъэпкэ
ИохэмкIэ, IэкIыб
къэралхэм
ащыпсэурэ
тильэпкыгъухэм
адырIэ
зэпхыныгъэхэмкIэ
ыкIи къэбар
жъугъэм
иамалхэмкIэ
и Комитет
Адресыр: ур. Кре-
стьянскэр, 236

Редактор
шъхьалэр
ДЭРБЭ
ТИМУР

Редактор
шъхьалэм
иапэрэ гуадзэр
МЭШЛЭКЪО
Саид

ПшъэдэкIыжъ
зыхьырэ
секретары
НЭПШЭКЪУЙ
Заур

Редакциер
зыхьышIэр:
385000,
къ. Мыекъуапэ,
ур. Первомайскэр,
197.
Телефонхэр:
приемнэр:
52-16-79,
редактор шъхьалэм
иапэрэ
гуадзэр:
52-49-44,
редактор гуадзэр-
пшъэдэкIыжъ зы-
хьырэ секретары:
52-16-77.
E-mail:
adygvoice@mail.ru

Зыщаушыхьаты-
гъэр:
Урысые Федерацием
хэутын ИофхэмкIэ,
телерадиокэтын-
хэмкIэ ыкIи зэлъы-
IэсыкIэ амалхэмкIэ
и Министерствэ
и Темыр-Кавказ
чыплэ гъэlorы-
шIапI, зэраушыхьа-
тыгъэ номерыр
ПИ №ТУ23-00916

Зыщыхаутырэр
ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

Пчъагъэр
5048
Индексхэр
52161
52162
Зак. 2991

Хэутыным
узшыкIэтхэнэу щыт
уахътэр
Сыхьатыр 18.00
ЗыщыкIэтхэгъэхэ
уахътэр
Сыхьатыр 18.00

